

स्कॉलर्स मल्टीपर्पज सोसायटी, चंद्रपूर संचलित
इन्स्पायर ज्युनिअर कॉलेज ऑफ सायन्स, येरूर,
ता.जि.चंद्रपूर या शाळेचे, मौ.चांदा, रयतवारी,
सिव्हील लाईन, आकाशवाणी रोड, जि.चंद्रपूर
येथे स्थलांतराबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: माशास्थ ३३१८/प्र.क्र.४६४/एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : २८ डिसेंबर, २०१८

वाचा :-

शालेय शिक्षण व क्रीडा विभाग, शासन निर्णय क्रमांक: माशास्थ २०१२/(५९/१२)माशि-२,
दिनांक ३१ जुलै, २०१३.

संदर्भ :-

विभागीय शिक्षण उपसंचालक, नागपूर यांचे क्र.एचएससी/ब/८५१९/२०१८,
दिनांक १२ सप्टेंबर, २०१८ चे पत्र

प्रस्तावना :-

स्कॉलर्स मल्टीपर्पज सोसायटी, चंद्रपूर संचलित इन्स्पायर ज्युनिअर कॉलेज ऑफ सायन्स, येरूर,
ता.जि.चंद्रपूर या इंग्रजी माध्यमाच्या स्वयंअर्थसहाय्यित उच्च माध्यमिक शाळेचे, मौ.चांदा, रयतवारी,
सिव्हील लाईन, आकाशवाणी रोड, जि.चंद्रपूर येथे स्थलांतर करण्याचा संदर्भाधीन पत्रान्वये प्राप्त
झालेला प्रस्ताव शासनाच्या विचाराधीन होता.

शासन निर्णय :-

उपरोक्त उच्च माध्यमिक विद्यालयाचे वर नमूद ठिकाणी स्थलांतर करण्यास खालील अटी व
शर्तीवर मान्यता देण्यात येत आहे :-

- (१) स्थलांतरीत शाळेची किमान पटसंख्येची अट कोणत्याही कारणास्तव शिथिल केली जाणार नाही.
- (२) शाळेतील विद्यार्थ्यांच्या पालकांची स्थलांतरास संमती असल्याची लेखी स्वरूपात खात्री करणे तसेच
स्थलांतरास आक्षेप नसल्याबाबत खात्री करणे आवश्यक राहिल.
- (३) शाळेच्या स्थलांतराच्या ठिकाणी संस्थेच्या नावे किमान १ एकर इतक्या जागेचा किमान ३० वर्षे
कालावधीचा नोंदणीकृत भाडेकरार सादर करणे आवश्यक राहिल. याबाबत विभागीय शिक्षण
उपसंचालक, नागपूर विभाग, नागपूर यांनी खात्री करणे आवश्यक राहिल.
- (४) स्थलांतरास सर्व शिक्षक/ शिक्षकेतर कर्मचारी यांची सहमती असावी. तसेच सर्व पात्रताधारक शिक्षक
व शिक्षकेतर कर्मचारी यांना स्थलांतरित ठिकाणी सामावून घेण्यात येईल व त्यांच्या सेवाशर्तीमध्ये बदल
होणार नाही याबाबत संस्थेच्या अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र
सादर करणे आवश्यक राहिल.

(५) शासनाकडून वेळोवेळी देण्यात येणाऱ्या आदेशानुसार शाळेसाठी पक्की इमारत व सर्व भौतिक सुविधा आणि शैक्षणिक सुविधा उपलब्ध करून देण्यात येतील. याबाबत संस्थेच्या अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.

(६) शासनाकडून शाळा, शिक्षक/ शिक्षकेतर कर्मचारी, वेतन वेतनेतर अनुदान, विद्यार्थी इ. संदर्भात वेळोवेळी विहित करण्यात येणारे अधिनियम, नियम, आदेश इ. चे पालन संस्थेने करणे आवश्यक राहिल.

(७) स्थलांतरीत शाळेच्या बाबतीत मूळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाही.

(८) सदर शाळा मुळ ठिकाणी अनुदानाच्या ज्या तत्वावर आहे, त्याच तत्वावर स्थलांतरीत ठिकाणी कार्यरत राहिल.

(९) सदर शाळा ही इंग्रजी माध्यमाची स्वयंअर्थसहाय्यित तत्वावरील असल्याने त्यामध्ये कार्यरत शिक्षक/ शिक्षकेतर कर्मचाऱ्यांचे संपूर्ण दायित्व संस्थेवर राहिल.

(१०) सदरहू स्थलांतरासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटीचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

२. वरील अट क्र.(३), (४) व (५) ची पूर्तता झाल्यावर, विभागीय शिक्षण उपसंचालक, नागपूर विभाग, नागपूर यांनी सदर शाळेच्या स्थलांतरास मान्यता देण्याबाबत आवश्यक पुढील कार्यवाही करावी व केलेल्या कार्यवाहीबाबत शासनास अवगत करावे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८१२२८१५५४३२७२२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत -

- १) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- २) विभागीय शिक्षण उपसंचालक, नागपूर विभाग, नागपूर
- ३) शिक्षणाधिकारी (माध्यमिक), जिल्हा परिषद, चंद्रपूर
- ४) अध्यक्ष/ सचिव, स्कॉलर्स मल्टीपर्पज सोसायटी, एफ-१, हरदेव अपार्टमेंट, व्हिएचबी कॉलनी, राम नगर, चंद्रपूर
- ५) निवडनस्ती (एसएम-१).